

Rama Geeta Govinda

——
रामगीतगोविन्दम्

——
Document Information



Text title : Rama Geeta Govinda

File name : rAmagItagovindam.itx

Category : raama, kRitI, gItam, aShTaka

Location : doc_raama

Author : Jayadeva Kavi

Transliterated by : Keshavchaitanya Kunte

Proofread by : Keshavchaitanya Kunte

Latest update : July 9, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 9, 2023

sanskritdocuments.org



రామగీతగోవిందమ్



(కవి జయదేవవిరచితం రాగకావ్యమ్)

॥ శ్రీః ॥

॥ శ్రీగణేశాయ నమః ॥

॥ శ్రీరామచన్ద్రాయ నమః ॥

ప్రథమసర్గః ౧ సానన్దరఘనన్దనః

అష్టపదీ ౧ గీతం ప్రథమమ్

జయ జయ రామ! హరే ॥ ధృ ॥

స్మృతివేదాద్యుద్ధారక జనతారక ఏ ।

శఙ్ఖసుమన సురవన్ద్య ॥ ౧ ॥

నమదాఖణ్డలశేఖర ధృతమన్దర ఏ ।

సన్తజగదాధార ॥ ౨ ॥

హేమనయనసంహారణ ఖలదారణ ఏ ।

భువనానన్ద ముకున్ద ॥ ౩ ॥

కనకకశిపుతనుఘర్షణ ఘనకర్షణ ఏ ।

ధృతజగతీవరభార ॥ ౪ ॥

చరణసలిలకృతపావన బటు వామన ఏ ।

అజినదణ్డధర దేవ ॥ ౫ ॥

క్షత్రియవంశనికన్దన భృగునన్దన ఏ ।

కరకోదణ్డకుతార ॥ ౬ ॥

విహితసుజనసమ్భావన జితరావణ ఏ ।

రఘుకులకమలదినేశ ॥ ౭ ॥

మురచాణూరవినాశక రిపుశాసక ఏ ।

సిన్ధుసుతాసజ్ఞాపర ॥ ౮ ॥

వేదవిహితవిధిఖణ్డన సురమణ్డన ఏ ।

దనుజభేదకర దేవ ॥ ౯ ॥

యవనవిదారణ దారుణ హయవాహన ఏ ।

ధృతకరవాల కరాల ॥ ౧౦ ॥

శ్రీజయదేవవిధాయక యుతశాయక ఏ ।

కురు కుశలం ప్రణతేషు ॥ ౧౧ ॥

అష్టపదీ ౨ గీతం ద్వితీయమ్

వస్తేరవిన్ద నయనామ్బుదాభ కమనీయ మూర్తిధర పద్మనాభ ॥ ౧ ॥

కోదణ్డకలాకౌతుక-నిధాన పాఖణ్డ-విఖణ్డన గరుడయాన ॥ ౨ ॥

కల్పాన్తకోల కరుణావతార కల్యాణ కమతకృత కర్ణధార ॥ ౩ ॥

మాయావిలాస నానారూప కున్దామదశన జయదేక భూప ॥ ౪ ॥

రాజాధిరాజ వీరాధివీర రణకర్మకుశల బలగుణగభీర ॥ ౫ ॥

త్రిశిర ఖర దూషణ దూషణాన్త అజ నిర్వ్యలీకగోతీత కాన్త ॥ ౬ ॥

బ్రహ్మాదీ దేవగణ పూజ్యపాద విభ్రాజ్యమాన విస్మిత విషాద ॥ ౭ ॥

జయదేవ భణితమయ శస్త్రవర్మ విదధాతు సదా ప్రణతేషు శర్మ ॥ ౮ ॥

అష్టపదీ ౩ గీతం తృతీయమ్

రమ్యబాలరూపం రామమభిరామమహమీడే ।

రావణాభిభవపరితప్తసురసిద్ధగణయాచితం జయతి వరమీడే ॥ ౧ ॥

ఇన్ద్రాసీలాభతమతనుశతకోటిరుచిమిన్దముఖచన్ద్రమురహారమ్ ।

కౌస్తుభాముక్తకన్ధనమరుణపాణిపదమమ్బురుహనయనమలితారమ్ ॥ ౨ ॥

కమ్బునిభకణ్డమతినీలచికురావలీవిజిత జలబాహుసజ్ఞాతమ్ ।

గూఢతరజత్రుమాజానుభుజదణ్డధరమురసి భృగుచరణజలజాతమ్ ॥ ౩ ॥

వివిధమణీచిత్రహేమాఽభరణభుషితం హేతిసంవిహితజయగానమ్ |
 మన్దమన్దస్మిత బన్ధవిపాఽధరే పజ్కగామిత్రవరయానమ్ || ౪ ||
 కనకమయపట్టమణ్ణితలలాటస్థలం కున్దకున్కుమాభరదభాసమ్ |
 రుచిరమఖసూత్రభృతమిన్దిరాసజ్కులం పీతకౌశేయశుభవాసమ్ || ౫ ||
 సుఖదనాసాపుటం శీలకరుణాకరం సఖ్యసజ్కుల్పమహితల్పమ్ |
 దానవాననీకమతేభపఞ్ఞాననం విహితపలదివసయుగకల్పమ్ || ౬ ||
 కోశలాధీశజాయాదిశిశుశోకహరమష్టుతం వీక్ష్య కౌసల్యా |
 అవదదితి రూపమధునా జహిహి కేశవ త్రాహి మామపగతశల్యా || ౭ ||
 పఠతి యా జ్ఞానమజ్ఞానతిమిరాపహం వైష్ణవం త్రిజగదతిసారమ్ |
 భావుకం చారు జయదేవకవినిర్మితం యాతి భవసిన్ధుపరపారమ్ || ౮ ||

అష్టపదీ ౪ గీతం చతుర్థమ్

రామవదనమతిమణ్ణు విలోకయ |
 శారద-కోటీ-శశినమివ నిర్మలమక్షీచకోరం రోపయ || ౧ ||
 భృకుటి-కుటిల-ధనుర్వలితం నవకుజ్కుమ-తిలకలలాటమ్ |
 సుహృయ-హృదయ-విశోకకరం కరుణామయ-నయన-విపాటమ్ || ౨ ||
 క్షీరపయోనిధి-వీచివిన్దక-విశదమనోహర-హాసమ్ |
 కున్దకుసుమ-కమనీయలసద్రశనావలి-కిరణ-వికాశమ్ || ౩ ||
 నాగలతారస-రాగధరాధర-పల్లవమయహృది-హాసమ్ |
 కీరముఖాకృతి ధీరసుగన్ధ-సమీకరణ-నాసావాసమ్ || ౪ ||
 నానారత్న-విచిత్ర-హిరణ్మయ-ముకుట-విభాగమతోలమ్ |
 మకరాకార-కనకకుణ్డల-యుగ-వలన-విభాసి-కపోలమ్ || ౫ ||
 కమ్ప-రుచిరతర కణ్ణమృదమ్పనీల-విజృమ్భితకేశమ్ |
 రఘుకుల-కైరవ-కానన-నియత వికాశక-చారూ-నిశేశమ్ || ౬ ||
 మజ్జలమోదకరం సుచిరం నిజభక్తసతామనుకులమ్ |
 లోకచతుర్థశ-పాలనదక్షపపక్షవినాశమతులమ్ || ౭ ||
 శ్రీజయదేవకవేరిదముదయతి హరిచరణస్మృతిసారమ్ |
 సుఖయతు సాధుజనం సతతం కిల శమయతు విషయవికారమ్ || ౮ ||

అష్టపదీ X గీతం పంచమమ్

రామచన్ద్ర కరకమలముదారమ్ ।

భజ భజనీయమమలమతులితరుచి దమితదనుజపరివారమ్ ॥ ౧॥

ధృతకోదణ్ణవిశిఖమణిభూషణమరుణమనోహరవేషమ్ ।

భాగధేయసూచకవిశుద్ధతరవివిధవర్ణశుభరేఖమ్ ॥ ౨॥

స్ఫురదజ్జులినఖరాజివిరాజితమమరనికరకృతరాగమ్ ।

ముక్తాదలభూషితదలసజ్కులసరసిజమివ వరభాగమ్ ॥ ౩॥

వరమభీష్టమభయం దదదద్భుతమాజికలాసుపవనిమ్ ।

ఆరిషడ్వర్గమధుపమదగజ్జానమనుపమమజ్జానహీనమ్ ॥ ౪॥

ధర్మాదికఫలనమితమహర్షిశమజశక్కురమునిగీతమ్ ।

కమలాపాణికనలలాలితతమమసురవిఘాతవిసీతమ్ ॥ X॥

కపిలాదికననకాదినిషేవితమశుభశమనమతిభారమ్ ।

వేదపురాణసకలసమ్మతమివ సాదితవిషమవికారమ్ ॥ ౬॥

చిన్తామణిసురధేనుకల్పతరుకోటిదానగుణశీలమ్ ।

ప్రాకృతతత్త్వప్రపంచారోగహరమఖిలచరాచరలీలమ్ ॥ ౭॥

శ్రీజయదేవభణితమతిమజ్జులమధురమనోహరగానమ్ ।

దిశతు సదామజ్గలమతులితమితి పరమానన్దనిధానమ్ ॥ ౮॥

ఇతి శ్రీమద్రామగీతగోవిందే మహాకావ్యే శ్రీజయదేవకృతౌ

సానన్దరఘునన్దనో నామ ప్రథమ సర్గః ।

ద్వితీయసర్గః ౨ విజితపరశురామౌ

అష్టపదీ ౬ గీతం షష్ఠమ్

ప్రణమామి రామమనుత్తమం మనువంశకజ్జారవిమ్ ।

కన్దర్పకోటిసమాన-సున్దరరూపమాదికవిమ్ ॥ ౧॥

బ్రహ్మభిధానమలేపమజమద్వైతమప్రలయమ్ ।

సద్రూపవస్తమబాధికం చిన్మాత్రమమ్బుశయమ్ ॥ ౨॥

సత్యస్వరూపమమేయమక్షరమప్రపఞ్చగతమ్ ।
అవ్యక్తమప్రతిమం నిరీహమఖణ్ణమీశమతమ్ ॥ ౩॥

స్మృతివేదహరశక్జ్కౌఽసురప్రతిఘాతదక్షతరమ్ ।
క్షీరోదమథనమహాగమన్దరప్యష్టభాగధరమ్ ॥ ౪॥

ఉత్తుజ్గరదశిఖరేణ చాయతభూమితులకరమ్ ।
ప్రల్లాదపాలకమసురకాలకమభ్రభేదధరమ్ ॥ ౫॥

కోదణ్ణబాణకుఠారకరతలమఖిలబాహుజహమ్ ।
సాకేతభూపతినన్దనం సత్యాదిబాహుపహమ్ ॥ ౬॥

జలదాభమిన్దనిభాననం కిజ్జుల్కపాతపటమ్ ।
మణిచిత్రహేమకిరీటభూషితచారుభాలతటమ్ ॥ ౭॥

ఇతి పఠతి యో రఘువీరవర్ణనముజ్జ్వలం సుచారమ్ ।
జయదేవనిర్మితమిత్యనూపమమేతి మోదభరమ్ ॥ ౮॥

అష్టపదీ ౭ గీతం సప్తమమ్

జయతి విదేహనగరమనురూపమ్ ।
దిశిదిశీ రాజమానచామీకరరచితవివిధమణియూపమ్ ॥ ౧॥

రుచిరలతాతరుసుమనవాటికావాపీకూపతడాగమ్ ।
వప్రవలయపరిఖావృతమభినవచిత్రముదయదనురాగమ్ ॥ ౨॥

శేషభయక్కురవేశనృపతిదుర్ధర్షమహేశపినాకమ్ ।
మణిమయసౌధసమూహముదగ్రమరుచ్ఛలవిశదపతాకమ్ ॥ ౩॥

తోరణనికరకిరణసఞ్చారవినిన్దితసురపతిచాపమ్ ।
ఆహుతిగన్ధసహితమఖధూమవిధూతసకలజనపాపమ్ ॥ ౪॥

గజరథతురగపదాతివిఘట్టవిశ్శృజ్జలశబ్దముదారమ్ ।
శారదవిధుసఙ్కాశవికాశకనకకలశాశ్రితతారమ్ ॥ ౫॥

పణ్డితసుమతిసుశీలసుధర్మసుకర్మమనుజపరివారమ్ ।
పతిపదపద్మనిహితనిజచిత్తచతురసున్దరపురదారమ్ ॥ ౬॥

సుఖదవితానమనేకతపోధనభూషితమతిశయలోభమ్ ।

పఙ్కజయోనివినిర్మితమివకృత సస్తతమానసలోభమ్ ॥ ౭॥

శ్రీజయదేవకవేరుదితం మిథిలాపురగీతమశోకమ్ ।

మఙ్గలమోదభరేణ కరోతు సదాముదితం జనలోకమ్ ॥ ౮॥

అష్టపదీ ౮ గీతమష్టమమ్

పరశురామమవలోక్య సకోపమ్ ।

రఘుపతిరభిజహార్ష యుగబాహువిహితబహుబాహుజలోపమ్ ॥ ౧॥

భృకుటీకుటిలమరుణవదనం రదఖణ్డితరదపరిధానమ్ ।

దధతమివ ద్యుమణిం శశినం సకుజం ససితం కృతమానమ్ ॥ ౨॥

రుచిరజటాముకుటద్యుతిపుష్పావిభాసిమనోహరభాలమ్ ।

పాణినరోజనిహితశరచాపకుఠారమతీవకరాలమ్ ॥ ౩॥

ఏకకవింశతివారమహావిజయస్ఫుటశం గజలేఖమ్ ।

భూతివిభూషితవిగ్రహభాగమనూపమరూపమశేషమ్ ॥ ౪॥

లలితసుమేరూవలయపరివీతముమాపతిశిష్యముదారమ్ ।

చన్ద్రవిశదమఖతన్తసమేతమలిప్రభనిశ్చలతారమ్ ॥ ౫॥

అన్తశన్తసమ్భూతమహావ్రణవక్షసమాహావధీరమ్ ।

కటితటయుగలనిషక్లధరం జలవాహకశబ్దగభీరమ్ ॥ ౬॥

శివశివమన్తమముం జపమానమరిక్షయహేతుమ్ ।

దర్భపటీమృగచర్మయుతం భృగువంశమనుత్తమకేతుమ్ ॥ ౭॥

శ్రీజయదేవకవేరుదితం ద్విజరాజమహాభటరూపమ్ ।

పూరయతు ప్రణతస్య జనస్య మనోరథమామనురూపమ్ ॥ ౮॥

అష్టపదీ ౯ గీతం నవమమ్

జయ రామచన్ద్ర కమలావిహార ।

జయ కోశలేశ కరూణావతార ॥ ౧॥

రఘువంశ-కమల-కానన-దినేశ ।

కన్దర్పకోటీ కమనీయవేశ ॥ ౨॥

కాలాగ్నిసదృశకోపాతిరేక ।

గర్భర్షగీతపూరితవివేక ॥ 3॥

రజనీచర-ప్రకర-విపినదావ ।

వేదాన్తవేదగణభణితభావ ॥ ౪॥

వాగీశ సర్వవిద్యావిచార ।

బ్రహ్మోదివస్థ్య హృతభూమిభార ॥ ౫॥

మదమోహకామ-పన్నగఖగేశ ।

శరదిన్ద్రనిభానన కుటిలకేశ ॥ ౬॥

తడిదాభవసన రమణీయహాస ।

కున్దాభదశన మాయావిలాస ॥ ౭॥

జయదేవ వినయమతిశయమవేహి ।

నిజచరణకమలమధుమేవ దేహి ॥ ౮॥

ఇతి శ్రీమద్రామగీతగోవిందే మహాకావ్యే శ్రీజయదేవకృతౌ

విజితపరశురామో నామ ద్వితీయః సర్గః ।

తృతీయసర్గః 3 జగన్నివాసః

అష్టపదీ ౧౦ గీతం దశమమ్

శ్రీరామరూపమనూపమం పశ్యామి తాపహరమ్ ।

జలేన్ద్రనీలమణి ప్రభం శరదిన్ద్రవక్త్రధరమ్ ॥ ౧॥

కనకాసనే మణిమణ్డపే సపరిచ్ఛదేఽధిగతమ్ ।

జనకాఽధిరాజసుతానమేతమశేషయోగీమతమ్ ॥ ౨॥

చపలావిభూషితసజలజలధరమివ మనోహరణమ్ ।

కింజల్కపాతదుకూలసంకూలమిన్దిరారమణమ్ ॥ 3॥

కేయూరకుంజలముకుటకంకణముద్రికారుచిరమ్ ।

ముక్తాభరదనమనన్ద్రసన్ద్రమన్జులీరుచిరమ్ ॥ ౪॥

విద్యావిచారణదక్షమచ్ఛమపక్షపక్షకరమ్ ।

కల్యాణభాజనమీశ వన్దితమీతిశరమ్ ॥ ౫॥

ఆజానుబాహుముదారవిక్రమమర్కకోటిరుచమ్ ।

నిశేషలక్షణలక్షణీయమపాస్తరోగశువమ్ || ౬ ||

మందారమల్లికున్దతులసీదామసంవలితమ్ |

శ్రీవత్సాచిహ్నితవక్షసం స్వర్ణోపవీతచితమ్ || ౭ ||

జయదేవభాషితమష్టపదమంహోనిరాశపరమ్ |

శ్రేయో దిశత్వఖిలం జనాయ నిజాయ లోకవరమ్ || ౮ ||

అష్టపదీ ౧౧ గీతమేకాదశమమ్

సఖే సానురాగం భజతు రఘువీరపదమేకమ్ |

సర్వసౌభాగ్యసమ్మత్తినన్దేహకరమిన్ద్రశతకోటిరుచినేకమ్ || ౧ ||

కేతుదమ్బాలిరేఖాఙ్కుశచ్ఛత్రవరచిహ్నమమ్బోజహారమ్ |

బ్రహ్మవారిగేశసనకాదిమునిసేవితం వేదవేదాన్తమతసారమ్ || ౨ ||

నన్దుదిక్పాలగణ మౌలిమణిమాలికాకాన్తివిన్ద్రణమతిశోభమ్ |

సిద్ధవిఘ్నే శయజ్ఞేశవినాశపసుతుషితగన్దర్వకృతలోభమ్ || ౩ ||

పూరితానన్దకామారిశిరసి స్ఫురద్విమలగఙ్గోఘజటసిక్తమ్ |

శాపవశగౌతమీపాపపరిణామహరమరుణముద్యోతద్యుతిరక్తమ్ || ౪ ||

అఙ్ఘ్రీనన్దనప్రేమకాసారసరసీరుహం యోగిగణయత్నమ్ |

ఇన్దిరాపాణిపాఠోజవరలాలితం సద్వృత్తపావనం నిపుణరత్నమ్ || ౫ ||

విపులవిస్తారసంసారసాగరతరణశరణశుభకల్పదృఢనావమ్ |

కామమదమోహలోభదికాననమహావిధవిషమతమదావమ్ || ౬ ||

దర్శనాదేవ లోకర్తిశోకాపహం రాక్షసాభిభవమభిరామమ్ |

కామతరుకామమణికామఘుక్కోటిగుణదానకరపరమవిశ్రామమ్ || ౭ ||

జయతి గమ్భీరజయదేవకవిభారతీ పుణ్యదా శమితపరితాపా |

రాజరాజేన్ద్ర రఘువీరచరణామ్బుజస్మరణశుభకరణగతపాపా || ౮ ||

అష్టపదీ ౧౨ గీతం ద్వాదశమ్

విహారతి హరిరిహ సరయూకూలే |

పద్మరాగచామీకరమరకతబద్ధవివిధతరుకులే || ౧ ||

సాదరమజ్జదమితయువతీకుచకుఙ్కమపిఙ్గలసీరే |

శమదమాదిసాధనవివేకవశమునిజనసంక్కులతీరే || ౨||
 వివిఖితమకరనిశాకర దినకరచక్కుల విశదపతాకే |
 దివ్యాసనవిశేషపూరితదూరీకృతదురితవిపాకే || ౩||
 సారసజలకోయష్టిమరాలకచక్రవిజృమ్భితనాదే |
 పంజురుహాకేదారవిబోధనపరిమలశమితవిషాదే || ౪||
 యాతాయాతతురంగమతక్లజకరభమనుజరథయానే |
 దిశిదిశి నిజవిశ్రామకామబహువిరచితరుచిరవితానే || ౫||
 రాజదనేకలవక్త్రలతావలీమునిపాదపచూతే |
 భ్రాజితతురగతరక్తవికాశలసత్తులసీదలపూతే || ౬||
 దేవగృహైరభితః స్ఫురతి ప్రణవాదికమస్త్రవిచారే |
 ధ్యానపరాయణసిద్ధసమూహ-నిరాకృతవిషయవికారే || ౭||
 శ్రీజయదేవకవేరుదితం సరయాసరిదుఙ్జ్వలగానమ్ |
 సర్వసతామనిశం భవతు ప్రియదం సుఖమోదనిధానమ్ || ౮||

అష్టపదీ ౧౩ గీతం త్రయోదశమ్

శృణు మమ వచనమిదం నృపభూషణ
 సత్యసిన్ధువిద్యాహతదూషణ |
 దేహి వరం నాథ జహి న ధర్మపథమ్ || ౧||
 దేవాసురరణమధ్యసలీలమ్ |
 భక్తమగమదుత్తమరథకోలమ్ || ౨||
 నిజకరమర్చ్య తత్ర ధృతశాయక |
 దత్త విజయయశస్త్వయి నాయక || ౩||
 సమయమవాప్య వదతి విజ్ఞానీ |
 తస్మాదిహి న నినిన్దితవానీ || ౪||
 కురు భరతం కోశలపురనాథమ్ |
 రఘుపతిరేతు విపినమునిగాథమ్ || ౫||
 న తు తవ ధర్మహాని న హి పాపమ్ |
 తాముపనయతి సహితమహితాపమ్ || ౬||

ఆకలయ్య భూపతిరిపుకల్పమ్ |
మనసి చకార జీవసంకల్పమ్ || ౭ ||

శ్రీజయదేవకరచితరహస్యమ్ |
సాధుజనస్య తనోతు యశస్యమ్ || ౮ ||

అష్టపదీ ౧౪ గీతం చతుర్థశమ్

పశ్య పశ్య రఘువీర ప్రయాగమ్ ||

మజ్జదఖిలమునిగణమతిరాగమ్ |
సీతయా సహ సన్నతమేతమ్ || ౧ ||

సీలపీతాసితచిత్రపతాకమ్ |
సుఖసమూహశిథిలీకృతనాకమ్ || ౨ ||

సింహాసనపరిపూరితకూలమ్ |
జ్ఞానయోగజపసాధనమూలమ్ || ౩ ||

వాణీజన్వతరణీజాసంకమ్ |
నిమిషాదేతి కలుషమతిభజ్గమ్ || ౪ ||

ఉపవనవనభూషితమహిదేశమ్ |
సకలకలాకల్పితశుభవేశమ్ || ౫ ||

మనుజాకారసురాసురనాగమ్ |
విహితన్యపతితాపసవరయాగమ్ || ౬ ||

ముక్తిచతుర్విధసులభమనూపమ్ |
రాజమాననానామణీయూపమ్ || ౭ ||

శ్రీజయదేవభణితమితి గీతమ్ |
సుఖయతు రామచరణముపసీతమ్ || ౮ ||

ఇతి శ్రీమద్రామగీతగోవిందే మహాకావ్యే శ్రీజయదేవకృతౌ
జగన్నివాసో నామ తృతీయః సర్గః |

చతుర్థసర్గః ౪ లక్ష్మీప్రవేశో

అష్టపదీ ౧౫ గీతం పంచుదశమ్

చిత్రకూటమవలోకయ సీతే ।

ఉన్నతశిఖరలిఖితఘనమణ్డలమజ్జలకరణవిసీతే ॥ ౧॥

మన్దాకినీప్రవాహవిలజ్ఘనచచ్ఛలపక్షమరాలమ్ ।

వికసితకున్దవన్గతాలవలీనరసీరుహమాలమ్ ॥ ౨॥

చమ్పకభూర్జకదమ్భతమాలమునిద్రుమభూషితమాగమ్ ।

వైరవిహీనమతజ్జజసింహమయూరమహావిషనాగమ్ ॥ ౩॥

స్ఫటికపద్మరాగేన్ద్రసీలమణిహారకగైరికశోభమ్ ।

శీతలధీరసుగన్ధసమీరణమృషిజనమానసతోభమ్ ॥ ౪॥

గవయశరభహరిణీహరిణాదనకపికులవిపులవిహారమ్ ।

ఇన్ధనదలఫలకుసుమదర్భజలహేతుకమునిసన్జ్ఞౌరమ్ ॥ ౫॥

శుకహారీతచకోరశారికాఖజ్జనకోకవిరావమ్ ।

నిర్దురశరణసలిలశీకరమరవిగతవిషమతరూదావమ్ ॥ ౬॥

గుహానివాసకిరాతహూణఖసవిరచితవిటపవితానమ్ ।

వనదేవీసనతాలసుసురరసశ్రుతికృతమజ్జలగానమ్ ॥ ౭॥

శ్రీజయదేవమహాకవినిర్మితమద్భుతభూధరగీతమ్ ।

హరతు మలం సకలం పఠతామనిశం ప్రకరోతు వినీతమ్ ॥ ౮॥

అష్టపదీ ౧౬ గీతం షోడశమ్

దణ్డకవనమతిచారు చకాశే ।

శారదేస్తునిర్మలరుచిరఘుపతి యశసి జగతి సవికాశే ॥ ౧॥

నిర్భయకుమ్భజదినానామునిజనకృతసాధనయేఆగమ్ ।

విగతవైరమృగదస్యృఖగాదిబలాహకదావవియోగమ్ ॥ ౨॥

గోదాతరలతరజ్జవిచిత్రితరుచిరకూలకృతశాలమ్ ।

విహితనివాసవిదేహసుతారఘునాథసుమిత్రాబాలమ్ ॥ ౩॥

ఖణ్డితకామసమాకులశూర్పణఖాశ్రుతికరణవినాసమ్ ।

ఖరదూషణరజనీచరసహితసహస్రచతుర్దశనాశమ్ ॥ ౪ ॥

రావణశాసనకనకహరిణమారీచనిపాతనిధానమ్ ।

సీతాహరణవిలాపనగృధ్రవిలోకనసజ్గతిదానమ్ ॥ ౫ ॥

యోజనబాహుకబన్ధమహాసురమారణపావకసజ్గమ్ ।

నవధాభక్తివివేకవిచారణశబరీసంస్కృతిభగమ్ ॥ ౬ ॥

నారదమునిదర్శనవిధిసన్తతరుచిరకలధ్వనిగీతమ్ ।

పమ్పానికటసమీరతనయసంవాదవిశేషమభీతమ్ ॥ ౭ ॥

శ్రీజయదేవకవేరుదితం దణ్ణకవనచరితమనూపమ్ ।

యచ్చతు ముక్తిపదం విమదం సుచిరం రుచిరం శుభరూపమ్ ॥ ౮ ॥

అష్టపదీ ౧౭ గీతం సప్తదశమ్

శ్రీరామనామ మనోరమం భజామృతతత్త్వమయమ్ ।

నతనోతి యత్స్మరణేన జన్మజరాధిమరణభయమ్ ॥ ౧ ॥

సుకృతేః పరం ప్రకృతేఃపరం సత్త్వాదిభావగతమ్ ।

విశ్రామమేకమనోగిరామజ శక్కురాభిమతమ్ ॥ ౨ ॥

ప్రల్లాదనారదపుణ్డరీకపరాశరాదినుతమ్ ।

సంసారసాగరసుప్లవం మన్త్రాధిమన్త్రయుతమ్ ॥ ౩ ॥

యది భజసి హరిమపి కేవలం హృది కర్మణా వచసా ।

యోగేన కిం యజ్ఞేన కిం హ్యపరేణ కిం తపసా ॥ ౪ ॥

ఉద్గీఢరమ్యపదక్రమోపనిషత్సుగీతపరమ్ ।

శబరీజటాయురజామిలాదికతాపపాపహరమ్ ॥ ౫ ॥

రాగాదిదూరమశేషమునిజనసేవితం సతతమ్ ।

లోకాభిరామమమానమానసమజ్ఞాసావితతమ్ ॥ ౬ ॥

బ్రహ్మాణ్డనమ్పుటరత్నముజ్జ్వలమకలమప్రలయమ్ ।

సర్వాశ్రయం సర్వాతిగం సర్వార్తిహం చ సమమ్ ॥ ౭ ॥

తృష్ణానివిడరజనీదివాకరమసురయూథభిదమ్ ।

జయదేవభాషితమమద్భుతం భవసారభూతమిదమ్ ॥ ౮ ॥

అష్టపదీ ౧౮ గీతమష్టాదశమ్

లక్ష్మోపురమవలోక్య కరాలమ్ ।
 నానాభటపరిపూరితశాలమ్ ।
 స్మృత్య విభుం వాతసుతో న చకార భయమ్ ॥ ౧॥

బహువిధలోహయస్త్రక్లృజ్జబాణమ్ ।
 దౌవారికఘృతపాణికృపాణమ్ ॥ ౨॥

రుచిరనికేతనతోరణమాలమ్ ।
 భ్రాజమానమణివిరచితజాలమ్ ॥ ౩॥

శుభసోపానవాపికారమ్యమ్ ।
 సురతరుభూషితవిపినమగమ్యమ్ ॥ ౪॥

సస్తతమసురనికరసఞ్చారమ్ ।
 కీలితలోకపాలసురదారమ్ ॥ ౫॥

తుఙ్గకనకమయసౌధవికాశమ్ ।
 మయనిర్మితమగపతినఙ్కాశమ్ ॥ ౬॥

అతిశయరుచిరదేవవరగేహమ్ ।
 దేవనిర్మితనిరూపమగేహమ్ ॥ ౭॥

శ్రీజయదేవనిర్మితగానమ్ ।
 సుఖయతు సాధునిచయమనుమానమ్ ॥ ౮॥

ఇతి శ్రీమద్రామగీతగోవిందే మహాకావ్యే శ్రీజయదేవకృతౌ
 లక్ష్మోప్రవేశో నామ చతుర్థః సర్గః ।

పంచమసర్గః ౫ లక్ష్మోవిజయో

అష్టపదీ ౧౯ గీతమేకోనవింశమ్

రజనీచరరమణీపరివీతా ।
 బాలచన్ద్రకలికేవ సమీతా ।
 నాథ హరే సీదతి సీతాఽశోకవనే ॥ ౧॥

కుశశరీరగతిరతిశయదీనా ।

భూమిశయాశనసలిలవిహీనా ॥ ౨॥

ధ్యాయతి తవ ముఖచంద్రముదారమ్ ।
త్యజతి భుజగమివ మణిమయహారమ్ ॥ ౩॥

భజతి నిశేషకిరణమివ జాలమ్ ।
స్పృశతి కరేణ ముహుర్నిజభాలమ్ ॥ ౪॥

కలయతి శరమివ మలయసమీరమ్ ।
ముఞ్చతి తప్తవిలోచననీరమ్ ॥ ౫॥

విరహతయా విదధాతి న హాసమ్ ।
జనయతి వన్తివిషమనిశ్వాసమ్ ॥ ౬॥

రామరామరామేతి సకామమ్ ।
వదతి విలాపతయా వసుయాభమ్ ॥ ౭॥

శ్రీజయదేవకవేరిదముదితమ్ ।
ముఖయతు రామభక్తమతిముదితమ్ ॥ ౮॥

అష్టపదీ ౨౦ గీతం వింశత్

పశ్య పశ్య రఘువర వరసేతుమ్ ।
పరమదురాసదరూపపయోనిధిసలిలావలజ్ఘనహేతుమ్ ॥ ౧॥

శైలనివహమాసీయ సుమనమివ శతయోజనపరిమాణమ్ ।
నానాకారశరీరవలీముఖవీరావిహితనిర్మాణమ్ ॥ ౨॥

వాలితనయసుగ్రీవవాయుసుతనలసీలాదివిచారమ్ ।
శఙ్ఖభుజగతిమిమకరచక్రకులసఙ్కలమతివిస్తారమ్ ॥ ౩॥

అఞ్జానసీలనీరనిధిమధ్యగముఞ్జ్వలఫేనవికారమ్ ।
ఛాయాపథమివ గగనసభుద్యతముడుగణమితితముదారమ్ ॥ ౪॥

ఋక్షమల్లబహురాజివిరాజితమిన్దకిరణసమరూపమ్ ।
లఙ్కావిజయపత్రమర్పితమివ విధినా విపులమనూపమ్ ॥ ౫॥

సిద్ధయక్షవిద్యాధరకిన్నరసురవరలోచనలోభమ్ ।
యాతుధానరమణీజనలోచనరోదనమభిగతశోభమ్ ॥ ౬॥

వాలఖిల్యవైఖానసఫేనపవనచరమునికృతజాపమ్ |
 రాజమానరాకేయదూరకృతదారుణబంధనపాపమ్ || ౭||
 పఠతి జనః సుచిరం సుమతిర్జయదేవవినిర్మితగీతమ్ |
 పశ్యతి నైవ కదాచిదపి ప్రతిబంధకసంస్పృతిభీతమ్ || ౮||

అష్టపదీ ౨౧ గీతమేకవింశత్

లక్ష్మ్యాపతిరాలోకయదీశమ్ |
 ఇన్ధివరసమరుచిరవిలోచనమరిమదమోచనకీశమ్ || ౧||
 రాకాపతిశతకోటిమణ్ణుముఖమనుపమచిబుకలసన్తమ్ |
 భృకుటీకుటివిలాసతయారతినాయకచాపహసన్తమ్ || ౨||
 కరకోదణ్ణశరప్రభయా లసమానసమస్తశరీరమ్ |
 శక్రసమర్పితవర్మభృతం సమరాబ్ధివిలజ్ఞనధీరమ్ || ౩||
 బద్ధజటాముకుటం నిబిడం రజనీచరనాశనదక్షమ్ |
 చారురథస్థముదప్రపతాకమఖడితరోషవిపక్షమ్ || ౪||
 కాలనీయపశమం ఖలహం కలహం కరదారుణమేతమ్ |
 మాతలిసారథీసహితమత్తమహితలనబలేన సమేతమ్ || ౫||
 పరికరకటితూణీరవిభూషితముద్గరబాణకరాలమ్ |
 ఆకమ్పితతులసీదలసంజులకుసుమకలితవనమాలమ్ || ౬||
 తిష్ఠ విమూఢమతే సమరే దశకణ్ణమితి ప్రవదన్తమ్ |
 ప్రస్ఫురితాధరపల్లవయుగప్రవిభాసిమనోహరదన్తమ్ || ౭||
 శ్రీజయదేవభణితమతిమణ్ణులరఘవరసమరవిధానమ్ |
 పఠతి సమరజయమతిశయపురజయమేతి మహాభయదానమ్ || ౮||

అష్టపదీ ౨౨ గీతం ద్వావింశత్

జయ రామచన్ద్ర మాయాఽతిదూర |
 రవివంశవిభూషణ ముకుటశూర || ౧||
 బ్రహ్మమహేన్ద్రగన్ధర్వగీత |
 కల్యాణనిపుణ గుణగణవిసీత || ౨||

చణ్డప్రయాత ఖణ్డితవిరాధ ।
 స్వర్గాపవర్గద సరదగాధ ॥ ౩॥
 కరుణానికేతతమ ప్రబలరోష ।
 భావాధిగమ్య జితసకలదోష ॥ ౪॥
 ధారాధరప్రతిమ నీలదేహ ।
 సద్రూపబోధమయమోదగేహ ॥ ౫॥

వ్యాలాదపత్ర శతపత్రనేత్ర ।
 కూటస్థ పాణితలకలితవేత్ర ॥ ౬॥
 సీతాపతిరఘుపతిజైనరుద్ధ ।
 విశసితసమస్తమాయావిరుద్ధ ॥ ౭॥

జయదేవవినిర్మితమేవ రామ ।
 కురు తేన నాథ మమ హృదయధామ ॥ ౮॥

ఇతి శ్రీమద్రామగీతగోవిందే మహాకావ్యే శ్రీజయదేవకృతౌ
 లక్ష్మణవిజయో నామ పంచమః సర్గః ।

షష్ఠసర్గః ౬ రామాభిషేకః

అష్టపదీ ౨౩ గీతం త్రయోవింశత్

పశ్యత రామచంద్రమతిశోభమ్ ।
 విధిహరిహరదిననాథనాకపతిమునిగణమానసలోభమ్ ॥ ౧॥
 నీలశకలసనిమశరీరరుచిశుక్తిసువిద్రుమహారమ్ ।
 వామభాగసీతాశుభశోభితమనుగతహరిపరివారమ్ ॥ ౨॥
 భానుసమానపుష్పరథసంజితమనుజసహితమసురఘ్నమ్ ।
 చణ్డవిశిఖకోదణ్డవినాశితసకలచరాచరవిఘ్నమ్ ॥ ౩॥
 మరతాలింగనగురుపాదామ్బుజప్రణతివికమ్పితభాలమ్ ।
 ద్విజనతికరణవిధానపరస్పరపృచ్ఛం చలవనమాలమ్ ॥ ౪॥
 మాతృభవనకృతగమనమనిన్దితమణిమయపీఠనివాసమ్ ।
 చామరయుగలసీతాతపవారణమణ్డితమజ్జులహాసమ్ ॥ ౫॥

హసదుకూలపుష్పముకుటప్రభయాప్రతిమాసికపోలమ్ |
 నిజజనముపరికృపామయశుభ్రకటాక్షనివేశనలోలమ్ || ౬ ||
 బద్ధివేషధరవేదచతుష్టయవిహితవిజయగుణగాఢమ్ |
 కనకరత్నమయపాణివిశేషకృతాఖిలలోకసనాథమ్ || ౭ ||
 శ్రీజయదేవనిర్మితమతిశయరఘుపతిచరితమనూపమ్ |
 హరిచరణస్య తనోతు శివం హృది మానసహంససరూపమ్ || ౮ ||

అష్టపదీ ౨౪ గీతం చతుర్వింశమ్

జహిహి శయనమరవిన్దవిలోచన ఖగకేతో |
 కరుణాపూరిత శుభనయనేన విలోకయ మజ్జలహేతో || ౧ ||
 ఉదయతి భానురయం విధునా సమమేతి సమస్తతమిస్రమ్ |
 దధతి నభోరుణతామరుణరుణేన బభూవ సదోజసమిశ్రమ్ || ౨ ||
 వికసతి పద్మవనం సకలం విహగావలిదాతినినాదమ్ |
 హంసవిరావవిబోధితచక్రనిచపగతసర్వవిషాదమ్ || ౩ ||
 దీపశిఖాతివిశుద్ధతరా మలినత్వముపైతి విశాలా |
 సీదతి కుముదములూకతతిః ప్రతిగచ్ఛతి లయముడుమాలా || ౪ ||
 కర్షతి శ్రృంజులకం గజతా యుగభాగవిభాజితనిద్రా |
 నమతి మహీపసభామిముఖం తవ రాఘవ దూరదరిద్రా || ౫ ||
 గాయతి సామఖిలామఖిలామృషిరాజఖణ్డితవీణా |
 నృత్యతి దేవవధూ రుచిరాయుతభావభరేణ నవీణా || ౬ ||
 శీతలమన్దసుగన్ధసమీరగలితకుసుమావలిరేఖా |
 పఠతి పరస్పరమేవ పటుః శ్రుతిపాఠమవారితవేషా || ౭ ||
 శ్రీకవిరాజశిరోమణిదామలసజ్జయదేవగీతమ్ |
 మోదభరం సుజనస్య తనోతి కరోతు మనో రసనీతమ్ || ౮ ||
 ఇతి శ్రీమద్రామగీతగోవిందే మహాకావ్యే శ్రీజయదేవకృతౌ
 రామాభిషేకో నామ షష్ఠః సర్గః |
 ఇతి కవి జయదేవకృతం రామగీతగోవిందం సమూర్ణమ్ |

(Although in the similar form of the more well-known Gitagovinda by Jayadevapandita, this composition is by a different Jayadevakavi.

Selected songs were presented at All India Road, Pune in 2009 with music by Dr. Keshavchaitanya Kunte.

The audio of the program is available at <https://www.youtube.com/watch?v=Pxg8t3PGCPA> with Marathi/English commentary.

Encoded and proofread by Keshavchaitanya Kunte

Rama Geeta Govinda

pdf was typeset on July 9, 2023

Please send corrections to sanskrit@cheerful.com

